

राज्यात महिलांवरील अत्याचाराची प्रकरणे तातडीने निकाली काढण्यासाठी स्थापन करण्यात आलेल्या १४ विशेष न्यायालयातील ९९ अस्थायी पदे पुढे चालू ठेवण्याबाबत.

**महाराष्ट्र शासन**  
**विधि व न्याय विभाग**  
**शासन निर्णय क्रमांक: विशेषा १३२३/प्र.क्र.२४/का-९**  
मंत्रालय, मुंबई - ४०० ०३२.  
दिनांक :- १० मार्च, २०२५

- पहा -** १) विधि व न्याय विभाग शासन निर्णय क्र.विशेषा १३२३/प्र.क्र.६९/नऊ, दि.१७.०१.२०१४  
२) विधि व न्याय विभाग शासन निर्णय क्र. विशेषा १३२३/प्र.क्र.२४/का-नऊ, दि.१०.०९.२०२४  
३) वित्त विभाग, शासन निर्णय क्र. पदनि-२०१६/प्र.क्र.०८/१६/आ.पु.क., दि.०३.०३.२०२५

**प्रस्तावना :**

राज्यातील महिलांवरील अत्याचाराची प्रकरणे तातडीने निकाली काढण्यासाठी राज्यात संदर्भ क्र.१ येथील शासन निर्णयानुसार १४ विशेष न्यायालये स्थापन करण्यात आली आहेत. सदर १४ विशेष न्यायालयातील एकूण ९९ अस्थायी पदांना संदर्भ क्र. २ येथील शासन निर्णयान्वये दि.२८.०२.२०२५ पर्यंत मुदतवाढ देण्यात आली होती. सदर ९९ अस्थायी पदांना पुढील मुदतवाढ मिळणेबाबतचे प्रस्ताव शासनास प्राप्त झाले आहेत. संदर्भ क्र.३ येथील वित्त विभागाच्या शासन निर्णयान्वये दि.०१.०३.२०२५ ते दि.३१.०८.२०२५ पर्यंत अस्थायी पदांना मुदतवाढ देण्याचे अधिकार प्रशासकीय विभागास प्रदान करण्यात आलेले आहेत. त्यानुसार १४ विशेष न्यायालयातील एकूण ९९ अस्थायी पदांना मुदतवाढ देण्याची बाब विचाराधीन होती.

**शासन निर्णय :**

महिलांवरील अत्याचाराची प्रकरणे निकाली काढण्यासाठी नगर दिवाणी सत्र न्यायालय, बृहन्मुंबई तसेच भंडारा, चंद्रपूर, धुळे, जालना, लातूर, नांदेड, नाशिक, उस्मानाबाद, परभणी, सांगली, सातारा, सोलापूर व वर्धा या १४ जिल्ह्यांतील विशेष न्यायालयाच्या आस्थापनेवरील एकूण ९९ अस्थायी पदांना दि.०१.०३.२०२५ ते दि.३१.०८.२०२५ पर्यंत मुदतवाढ देण्यात येत आहे.

२. नगर दिवाणी व सत्र न्यायालय, मुंबई येथील विशेष न्यायालयाकरीता ८ पदे खालीलप्रमाणे आहेत.

अ.क्र.	पदनाम	पदसंख्या (१ न्यायालयासाठी )
१	न्यायाधीश, नगर दिवाणी व सत्र न्यायालय	१
२	लघुलेखक (उच्च श्रेणी)	१
३	अधिक्षक/शिरस्तेदार	१
४	दुभाषी	१
५	लिपिक-टंकलेखक	२
६	हवालदार	१
७	शिपाई	१
	<b>एकूण पदे</b>	<b>८</b>

३. वरील पदांच्या वेतनावरील होणारा खर्च "जे-१, २०१४, न्यायदान (दत्तमत) १०५- दिवाणी व सत्र न्यायालये, (०१) (०१) मुंबई शहर दिवाणी व सत्र न्यायाधीश (०१) सांकेतांक क्रमांक (२०१४ ०१६३)" या लेखाशिर्षाखाली संबंधित वित्तीय वर्षासाठी मंजूर होणाऱ्या अनुदानातून भागविण्यात यावा.

४. तसेच भंडारा, चंद्रपूर, धुळे, जालना, लातूर, नांदेड, नाशिक, उस्मानाबाद, परभणी, सांगली, सातारा, सोलापूर व वर्धा या १३ जिल्ह्यातील विशेष न्यायालयांकरिता प्रत्येकी ७ पदे पुढीलप्रमाणे आहेत.

अ.क्र.	पदनाम	पदसंख्या (१ न्यायालयासाठी)	पदसंख्या (१३ न्यायालयासाठी)
१	जिल्हा व सत्र न्यायाधीश	१	१३
२	लघुलेखक (उच्च श्रेणी)	१	१३
३	अधिक्षक/शिरस्तेदार	१	१३
४	वरिष्ठ लिपिक	१	१३
५	कनिष्ठ लिपिक	१	१३
६	हवालदार	१	१३
७	शिपाई	१	१३
	<b>एकूण पदे</b>	<b>७</b>	<b>९१</b>

५. वरील पदांच्या वेतनावरील होणारा खर्च " जे-१, २०१४, न्यायदान (दत्तमत) १०५- दिवाणी व सत्र न्यायालये, (०२) (०१) जिल्हा व सत्र न्यायाधीश, सांकेतांक क्रमांक (२०१४ ०१७२)" या लेखाशिर्षाखाली संबंधित वित्तीय वर्षासाठी मंजूर होणाऱ्या अनुदानातून भागविण्यात यावा.

६. वित्त विभाग, शासन निर्णय क्र. पदनि-२०१६/प्र.क्र.८/१६/आ.पु.क., दि.०३.०३.२०२५ द्वारे प्रशासकीय विभागास प्रदान करण्यात आलेल्या अधिकारानुसार सदर शासन निर्णय निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संकेतांक २०२५०३१०१७३३४६३२१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शि.दि. गायकवाड)

अवर सचिव, महाराष्ट्र शासन

प्रति :-

१. मा.महाप्रबंधक, उच्च न्यायालय, मुंबई,
२. प्रधान न्यायाधीश, नगर दिवाणी सत्र न्यायालय, बृहन्मुंबई,
३. प्रमुख जिल्हा व सत्र न्यायाधीश, भंडारा, चंद्रपूर, धुळे, जालना, लातूर, नांदेड, नाशिक, उस्मानाबाद, परभणी, सांगली, सातारा, सोलापूर व वर्धा,
४. जिल्हा कोषागार अधिकारी, भंडारा, चंद्रपूर, धुळे, जालना, लातूर, नांदेड, नाशिक, उस्मानाबाद, परभणी, सांगली, सातारा, सोलापूर व वर्धा,
५. अधिदान व लेखा अधिकारी, मुंबई,
६. निवासी लेखा परीक्षा अधिकारी, मुंबई,
७. महालेखापाल -एक (लेखापरीक्षा/लेखा व अनुज्ञेयता), महाराष्ट्र, मुंबई,
८. महालेखापाल -दोन (लेखापरीक्षा/लेखा व अनुज्ञेयता), महाराष्ट्र, नागपूर,
९. विधी व न्याय विभाग कार्यासन-२३,२४,२५,
१०. निवडनस्ती.